



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០០៣ សហវ. ១៦៣ ជ

សារាចរណែនាំ

ស្តីពី

**ការគ្រប់គ្រងប្រមូលពន្ធលើប្រាក់ចំណេញ និងពន្ធផ្សេងៗទៀត
របស់សហគ្រាសធានារ៉ាប់រង**

កន្លងមក អនុលោមតាមមាត្រា ២១ នៃច្បាប់ស្តីពីសារពើពន្ធ ដែលត្រូវបានប្រកាសឱ្យប្រើដោយ ព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ និងក្នុងគោលបំណងពង្រឹង ប្រសិទ្ធភាពនៃការអនុវត្តច្បាប់ស្តីពីសារពើពន្ធ ចំពោះសហគ្រាសធានារ៉ាប់រងឱ្យបានច្បាស់លាស់ ក្រសួង សេដ្ឋកិច្ច និងហិរញ្ញវត្ថុ បានចេញសារាចរណែនាំលេខ ០០៦ សហវ ចុះថ្ងៃទី២៩ ខែធ្នូ ឆ្នាំ២០០៩ ស្តីពី ពន្ធលើប្រាក់ចំណេញ និងពន្ធលើប្រាក់បៀវត្ស របស់សហគ្រាសធានារ៉ាប់រង ។

ដើម្បីបញ្ជាក់ពីកាតព្វកិច្ចសារពើពន្ធរបស់សហគ្រាសធានារ៉ាប់រងឱ្យបានជាក់លាក់ ក្រសួង សេដ្ឋកិច្ច និងហិរញ្ញវត្ថុ សូមធ្វើការណែនាំបន្ថែមស្តីពីកាតព្វកិច្ចពន្ធលើប្រាក់ចំណេញ ពន្ធលើប្រាក់បៀវត្ស និងពន្ធផ្សេងៗទៀត របស់សហគ្រាសធានារ៉ាប់រង ដូចខាងក្រោមនេះ ៖

១. អំពីពន្ធលើប្រាក់ចំណេញ ៖

ពន្ធលើប្រាក់ចំណេញចំពោះសហគ្រាសដែលមានសកម្មភាពធានារ៉ាប់រង ឬធានារ៉ាប់រងបន្តលើ ជីវិត ទ្រព្យសម្បត្តិ ឬហានិភ័យផ្សេងៗ ត្រូវបានកំណត់ដូចតទៅ ៖

- ក. ៥ ភាគរយ នៃបុព្វលាភធានារ៉ាប់រងដុលដែលទទួលបាននៅក្នុងឆ្នាំជាប់ពន្ធ ចំពោះការ ធានារ៉ាប់រង ឬធានារ៉ាប់រងបន្ត នូវហានិភ័យនៅព្រះរាជាណាចក្រកម្ពុជា ។ បុព្វលាភ ធានារ៉ាប់រងដុលដែលទទួលបាន គឺជាចំនួនទឹកប្រាក់ដែលបានបង់ដោយអ្នកត្រូវបានធានា រ៉ាប់រង ឬធានារ៉ាប់រងបន្ត ទោះជាមានលក្ខណៈបង់ទាំងស្រុង ឬបង់រំលស់ទៅតាម ដំណាក់កាលក៏ដោយ ដោយផ្អែកលើគោលការណ៍សាច់ប្រាក់

- ខ. ចំពោះប្រាក់ចំណូលពីសកម្មភាពដទៃទៀតដែលមិនមែនជាការធានារ៉ាប់រង ឬធានារ៉ាប់រងបន្ត ត្រូវបង់ពន្ធលើប្រាក់ចំណេញ តាមអត្រាពន្ធលើប្រាក់ចំណេញ ដូចមានចែងក្នុងមាត្រា ២០ថ្មី នៃច្បាប់ស្តីពីវិសោធនកម្ម នៃច្បាប់ស្តីពីសារពើពន្ធ
- គ. ចំពោះចំណូលការប្រាក់បានមកពីការកំលំប្រាក់នៅធនាគារ ឬស្ថាប័នស្នើយធនក្នុងស្រុក ដែលត្រូវបានកាត់ទុក និងបង់ពន្ធរួចហើយ មិនត្រូវជាប់ពន្ធលើប្រាក់ចំណេញទៀតទេ ។ ប៉ុន្តែត្រូវជាប់ពន្ធកាត់ទុក ដូចបញ្ជាក់នៅចំណុច ទី៣ : អំពីពន្ធកាត់ទុក ខាងក្រោម
- ឃ. ប្រាក់ចំណូលផ្សេងៗទៀត ក្រៅពីចំណូលការប្រាក់ដូចមានចែងក្នុងចំណុច (គ) ខាងលើ ត្រូវជាប់ពន្ធលើប្រាក់ចំណេញតាមអត្រា ២០ ភាគរយ ដោយអនុញ្ញាតឱ្យកាត់កងតែ ចំណាយណាដែលពាក់ព័ន្ធផ្ទាល់ទៅនឹងប្រតិបត្តិការចំណូលផ្សេងៗនោះតែប៉ុណ្ណោះ ។

២. អំពីប្រាក់រំដោះពន្ធលើប្រាក់ចំណេញ :

សហគ្រាសធានារ៉ាប់រង ត្រូវបង់ប្រាក់រំដោះពន្ធលើប្រាក់ចំណេញជារៀងរាល់ខែ ចំពោះប្រាក់ចំណូលពីសកម្មភាពដទៃទៀតដែលមិនមែនជាការធានារ៉ាប់រង ឬធានារ៉ាប់រងបន្ត តាមអត្រា ១ ភាគរយ នៃផលរបរគិតរួមបញ្ចូលទាំងពន្ធ អាករនានា រៀរលែងតែអាករលើតម្លៃបន្ថែម ដូចមានចែងក្នុងមាត្រា ២៨ថ្មី នៃច្បាប់ស្តីពីវិសោធនកម្ម នៃច្បាប់ស្តីពីសារពើពន្ធ ។

ចំពោះប្រាក់បុព្វលាភធានារ៉ាប់រងដុល ត្រូវបង់តាមអត្រា ៥ ភាគរយ នៃទឹកប្រាក់ដែលទទួលបានក្នុងខែណាមួយ ត្រូវដល់កំណត់ និងត្រូវបង់ក្នុងអំឡុងពេល ១៥ថ្ងៃ នៃខែបន្ទាប់ ។

៣. អំពីពន្ធកាត់ទុក :

ចំពោះពន្ធកាត់ទុកត្រូវអនុវត្តតាមបទប្បញ្ញត្តិដូចមានចែងក្នុងមាត្រា ២៥ថ្មី និង ២៦ថ្មី នៃច្បាប់ស្តីពីវិសោធនកម្មនៃច្បាប់ស្តីពីសារពើពន្ធ ដូចមានខាងក្រោម :

- ១. សហគ្រាសធានារ៉ាប់រង ដែលប្រកបអាជីវកម្ម ដែលបានធ្វើការទូទាត់ជាសាច់ប្រាក់ ឬជាវត្ថុឱ្យដល់អ្នកជាប់ពន្ធនិវាសនជន ត្រូវកាត់ទុក និងបង់ប្រាក់ពន្ធនៅតាមអត្រាកំណត់ដូចខាងក្រោមលើចំនួនទូទាត់មុនការកាត់ទុកប្រាក់ពន្ធ :

ក. អត្រា ១៥ ភាគរយ ចំពោះ :

- ប្រាក់ចំណូលដែលរូបវន្តបុគ្គលបានទទួលពីការបំពេញសេវានានា រួមទាំងការគ្រប់គ្រង ឬការពិគ្រោះយោបល់ ឬសេវាប្រហាក់ប្រហែល
- សួយសារចំពោះទ្រព្យអរូបី... ហើយនឹងការប្រាក់ដែលអ្នកជាប់ពន្ធនិវាសនជន ដែលប្រកបអាជីវកម្មដែលមិនមែនជាធនាគារ ឬស្ថាប័នស្នើយធនក្នុងស្រុក បង់ឱ្យទៅអ្នកជាប់ពន្ធនិវាសនជន

ខ. អត្រា ១០ ភាគរយ ចំពោះប្រាក់ចំណូលពីការឱ្យជួលចលន ឬអចលនទ្រព្យ

Handwritten mark

គ. អត្រា ៦ ភាគរយ ចំពោះការប្រាក់ដែលធនាគារ ឬស្ថាប័នស្តុយធនក្នុងស្រុក បង់ឱ្យ ទៅអ្នកជាប់ពន្ធនិវាសនជនដែលមានគណនីបញ្ជើមានកាលកំណត់

ឃ. អត្រា ៤ ភាគរយ ចំពោះការប្រាក់ដែលធនាគារ ឬស្ថាប័នស្តុយធនក្នុងស្រុក បង់ឱ្យ ទៅអ្នកជាប់ពន្ធនិវាសនជនដែលមានគណនីសន្សំគ្មានកាលកំណត់ ។

២. សហគ្រាសធានារ៉ាប់រងដែលប្រកបអាជីវកម្ម ដែលបានទូទាត់ប្រាក់ចំណូលខាងក្រោមនេះ ឱ្យទៅអ្នកជាប់ពន្ធអនិវាសនជន ត្រូវកាត់ទុក និងបង់នូវប្រាក់ពន្ធចំនួន ១៤ ភាគរយ នៃ ទឹកប្រាក់ត្រូវបើក :

- ក. ការប្រាក់
- ខ. សួយសារ ថ្លៃឈ្នួល និងប្រាក់ចំណូលផ្សេងៗទាក់ទិននឹងការប្រើប្រាស់ទ្រព្យសម្បត្តិ
- គ. ការទូទាត់ចំពោះសេវាគ្រប់គ្រង និងសេវាបច្ចេកទេសនានា
- ឃ. ភាគលាភ ។

សហគ្រាសធានារ៉ាប់រងបន្តនៅក្នុងប្រទេសកម្ពុជា ដែលបានធ្វើការទូទាត់ប្រាក់ធានារ៉ាប់រងបន្ត ដែលជាប្រាក់ចំណូលប្រភពកម្ពុជាឱ្យទៅបុគ្គលអនិវាសនជន ពុំមានកាតព្វកិច្ចបង់ពន្ធកាត់ទុកទេ ។

គ្រប់សហគ្រាសត្រូវដាក់លិខិតប្រកាស និងបង់ប្រាក់ពន្ធ ដែលបានកាត់ទុកក្នុងរយៈពេល ១៥ថ្ងៃ ក្រោយដំណាច់ខែដែលមានការកាត់ទុក ។ សំរាប់គោលដៅនៃពន្ធកាត់ទុក ចំណាយណាមួយដែលជា កម្មវត្ថុនៃពន្ធកាត់ទុក ដែលបានកត់ត្រាក្នុងបញ្ជីគណនេយ្យត្រូវចាត់ទុកថាបានទូទាត់ ។

៤. អំពីពន្ធលើប្រាក់បៀវត្ស :

ចំពោះពន្ធលើប្រាក់បៀវត្ស ត្រូវអនុវត្តតាមបទប្បញ្ញត្តិដូចមានចែងក្នុងជំពូកទី២ (បទប្បញ្ញត្តិ ស្តីពីពន្ធលើប្រាក់បៀវត្ស) នៃច្បាប់ស្តីពីសារពើពន្ធ និងប្រកាសស្តីពីពន្ធលើប្រាក់បៀវត្សលេខ ១១៧៣ សហវ.ពដ.ប្រក ចុះថ្ងៃទី៣១ ខែធ្នូ ឆ្នាំ២០០៣ ។

រូបវន្តបុគ្គលនិវាសនជននៅក្នុងព្រះរាជាណាចក្រកម្ពុជា ត្រូវជាប់ពន្ធលើប្រាក់បៀវត្សចំពោះ ប្រាក់បៀវត្សប្រភពកម្ពុជា និងប្រាក់បៀវត្សប្រភពបរទេស ។ រូបវន្តបុគ្គលអនិវាសនជនត្រូវជាប់ពន្ធលើ ប្រាក់បៀវត្សចំពោះប្រាក់បៀវត្សប្រភពកម្ពុជា ។ សម្រាប់និយោជិតនិវាសនជន ប្រាក់ពន្ធត្រូវបង់ត្រូវ កំណត់លើប្រាក់បៀវត្សជាប់ពន្ធប្រចាំខែ និងត្រូវកាត់ទុកតាមអត្រាកំណើនតាមថ្នាក់ទី ៥ ទៅ ២០ ភាគរយ ។ សម្រាប់និយោជិតអនិវាសនជន ពន្ធលើប្រាក់បៀវត្សត្រូវបានកាត់ទុកតាមអត្រា ២០ ភាគរយ នៃទឹកប្រាក់ត្រូវបើកឱ្យមុនការកាត់ទុក ។

៥. អំពីពន្ធព័ត៌តង់ និងពន្ធដទៃទៀត :

ចំពោះពន្ធព័ត៌តង់ ត្រូវបង់ជារៀងរាល់ឆ្នាំលើគ្រប់សកម្មភាពអាជីវកម្ម ហើយត្រូវដាក់លិខិត ប្រកាស និងបង់ប្រាក់ពន្ធនេះ យ៉ាងយឺតបំផុតត្រឹមថ្ងៃទី៣១ ខែមីនា រៀងរាល់ឆ្នាំ ។ ប័ណ្ណព័ត៌តង់ត្រូវ ដាក់តាំង ឬព្យួរនៅគ្រឹះស្ថានអាជីវកម្មជាគោលដើម ។

Handwritten mark

ចំពោះពន្ធអាករដទៃទៀតត្រូវអនុវត្តតាមច្បាប់ និងបទប្បញ្ញត្តិស្តីពីសារពើពន្ធ ជាធរមាន ។
 សារាចរណែនាំទាំងឡាយណាដែលផ្ទុយពីសារាចរណែនាំនេះ ត្រូវចាត់ទុកជានិរាករណ៍ចាប់ពី
 ថ្ងៃចុះហត្ថលេខានេះតទៅ ។

អគ្គលេខាធិការ នាយកខុទ្ទកាល័យនៃក្រសួងសេដ្ឋកិច្ច និងហិរញ្ញវត្ថុ ប្រតិភូរាជរដ្ឋាភិបាល
 ទទួលបន្ទុកជាអគ្គនាយក នៃអគ្គនាយកដ្ឋានពន្ធដារ និងអគ្គនាយកដ្ឋាននានា និងប្រធាននាយកដ្ឋាននានា
 ចំណុះក្រសួងសេដ្ឋកិច្ច និងហិរញ្ញវត្ថុ ត្រូវណែនាំ និងអនុវត្តសារាចរណែនាំនេះ ឱ្យមានប្រសិទ្ធភាព ។ **MB**

រាជធានីភ្នំពេញ, ថ្ងៃទី ១០ ខែ កុម្ភៈ ឆ្នាំ២០១១

ឧបនាយករដ្ឋមន្ត្រី **PK**

ជ័យជំនះក្រសួងសេដ្ឋកិច្ច និងហិរញ្ញវត្ថុ



ភាត ឈន់

មេមត់ :

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ
ហ៊ុន សែន នាយករដ្ឋមន្ត្រី
- គ្រប់សាលារាជធានី-ខេត្ត "ដើម្បីជូនជ្រាប"
- គ្រប់អង្គការក្រោមឱវាទក្រសួងហិរញ្ញវត្ថុ
 "ដើម្បីមុខការ"
- កាលប្បវត្តិ-ឯកសារ

15/1